

It-Tnejn

It-III gimgha tas-salterju

V. O Alla, ejja eħlisni.

R. Mulej, fittex għinni.

Glorja. Kif kien mill-bidu. Hallelujah.

INNU

1.

Dawl minn dawl, u dija safja
tal-Missier u l-glorja tiegħu,
int tad-dawl il-ġħajnej u l-bidu,
int il-jum li l-jum iddawwal.

2.

Iddi, Xemx tassew, fuq ruħna
lejl u nhar bil-bjuda tiegħek;
ixxet ġewwa fina r-raġġi
ta' l-Ispirtu, dawl ħajjitna.

3.

Lill-Missier ukoll insejħu,
hu l-Etern fid-dawl tal-glorja;
b'setgħa w qawwa l-grazzja tiegħu
tkeċċi minna d-dlam tal-ħtija.

4.

Hu jwettaqna f'kull ma nagħmlu,
biex quddiemu ngħixu safja,
b'fidi mħegħġa w tama shiħha,
qawwijin fl-imħabba tiegħu.

5.

Ha jkun Kristu l-ikel tagħna,
tkun il-fidi x-xorb ta' ruħna,
biex matul il-jum insibu
għajnej ta' ferħ fl-Ispirtu s-Santu.

6.

Glorja 'l Alla, 'l-Missier tagħna;
tifħir lilek, Kristu Sidna;
jitla' r-radd ta' ħajr minn qalbna
lill-Ispirtu li ġej minnkom. Amen.

SALMODIJA

Ant. 1 Hieni min jgħammar fit-tempju tiegħek, Mulej.

L-Għid: Ngħanni ferħan b'ruħi u ġismi lil Alla l-ħaj, hallelujah.

Salm 83 (84)

Kemm hi għażiżha d-dar tiegħek, *

Mulej ta' l-eżerċti!

Tixxennaq u tinfena ruħi għat-tempju tal-Mulej; *
nghanni ferħan b'ruħi u ġismi lil Alla l-ħaj.
Sa l-għasfur isib fejn jgħammar, *
u l-ħuttafa ssib il-bejta ħdejn l-artali tiegħek;
hemm hi tqiegħed iż-żgħar tagħha, *
Mulej ta' l-eżerċti, Sultan u Alla tiegħi!

Henjin dawk li jgħammru f'darek; *
huma jfaħħruk għal dejjem.
Henjin dawk li jsibu fik il-qawwa tagħhom, *
li għandhom għal qalbhom
il-pellegrinaġġ għat-tempju. –

Huma u għaddejja minn wied niexef, †
ibiddlu f'nixxiegħha ta' ilma; *
u x-xita bikrija tbiddlu f'għadajjar.
Jimxu minn belt għal belt, *
sa ma jidħru quddiem Alla f'Sijon.

Mulej, Alla ta' l-eżerċti, isma' t-talb tiegħi; *
agħti widen, Alla ta' Ģakobb.
Hares, o Alla, tarka tagħna, *
ħares lejn is-sultan, il-midluk tiegħek.

Għax jum wieħed fit-tempju tiegħek *
aħjar minn elf jum f'post ieħor;
aħjar noqgħod fuq l-għatba ta' dar Alla tiegħi *
milli ngħammar fit-tined tal-ħ�ien.

Għax xemx u tarka l-Mulej Alla, *
ħniena u ġieħ hu jagħti lilna.
Ebda ġid ma jiċħad il-Mulej *
lil min jimxi bis-sewwa.
Mulej ta' l-eżerċti, *
hieni l-bniedem li jittama fik!

Ant. Hieni min jgħammar fit-tempju tiegħek, Mulej.

Ant. 2 Ejew nitilgħu fuq l-għolja tal-Mulej.

L-Għid: Id-dar tal-Mulej intrefgħet fl-għoli, u lejha jiġru l-ġnus kollha, hallelujah.

Kantiku (Is 2,2-5)

Għad jiġri fl-aħħar jiem †
li l-għolja tad-dar tal-Mulej *
togħla 'I fuq mill-qċaċet tal-muntanji;
hija tintrefa' 'I fuq mill-għoljet, *
u lejha jiġru l-ġnus kollha.

Kotra sħiħha ta' popli *
għad jiġu u jgħidu:

“Ha mmoru u nitilgħu fuq l-għolja tal-Mulej, *
lejn id-dar ta' Alla ta' Ġakobb,
biex jgħallimna t-triqat tiegħu, *
u nimxu fil-mogħdijiet tiegħu,

għax minn Sijon toħroġ il-liġi, *
u l-kelma tal-Mulej minn Ĝerusalem.”

Il-Mulej jagħmel ħaqeq bejn il-ġnus, *
u jaqta' s-sentenza bejn ħafna popli;
u huma jbiddlu x-xwabel tagħhom f'sikek tal-moħriet, *
u l-lanez tagħhom fi mniegħel.
Ebda ġens ma jerfa' x-xabla kontra ġens ieħor, *
u s-sengħha tal-gwerra ma jitgħallmuhiex iżżejjed.

Ejja, dar ta' Ġakobb, *
ħalli nimxu fid-dawl tal-Mulej.

Ant. Ejjew nitilgħu fuq l-għolja tal-Mulej.

Ant. 3 Għannu lill-Mulej, bierku ismu.

L-Għid: Għidu fost il-ġnus: Il-Mulej isaltan, hallelujah.

Salm 95 (96)

Għannu lill-Mulej għanja ġdidu; *
għannu lill-Mulej fl-art kollha!
Għannu lill-Mulej, bierku ismu! *
Habbru minn jum għall-ieħor is-salvazzjoni tiegħu.
Xandru fost il-ġnus is-sebħ tiegħu, *
fost il-popli kollha l-għeġubijiet tiegħu.

Kbir il-Mulej, ta' min ifaħħru ħafna, *
tal-biża' aktar mill-allat kollha.
Għax kollha frugħa l-allat tal-popli; *
Jaħweħ hu li għamel is-smewwiet!
Ġmiel u sebħ huma quddiemu, *
qawwa u sbuħija fis-santwarju tiegħu.

Agħtu lill-Mulej, familji tal-popli, †
agħtu lill-Mulej sebħ u qawwa; *
agħtu lill-Mulej is-sebħ ta' ismu!
Gibulu l-offerti, †
u idħlu fil-btieħ tat-tempju tiegħu; *
inxleħtu quddiem il-Mulej b'tiżżejjen qaddis;
triegħdu quddiemu, nies kollha ta' l-art! *
Għidu fost il-ġnus: “Il-Mulej isaltan!”

Hu jżomm sħiħa d-dinja biex qatt ma titħarrek; *
hu li jiġiġudika l-popli bis-sewwa.

Ha jifirħu s-smewwiet u tithenna l-art, *
ha ġħabbat il-baħar u kull ma fih,
ha jifraħ ir-raba' u kull ma fih, *
u jgħannu bil-ferħ is-siġar kollha tal-bosk
quddiem il-Mulej, għax ġej, *
għax ġej biex jagħmel haqq mill-art.
Hu jagħmel haqq mid-dinja bil-ġustizzja, *
u mill-popli bis-sewwa tiegħu.

Ant. Għannu lill-Mulej, bierku ismu.

LEZZJONI QASIRA Ġak 2,12-13

Hekk tkellmu u hekk agħmlu, bħallikieku wasaltu biex isir haqq minnkom taħt
ligi ta' libertà. Għax il-ħaqq ikun bla ħniena għal min ma jurix ħniena; il-ħniena
tirbaħ fuq il-ħaqq.

RESPONSORJU QASIR

R. Imbierek il-Mulej * Minn dejjem għal dejjem. Imbierek.
V. Hu waħdu jagħmel l-għegħubijiet. * Minn dejjem għal dejjem.
Glorja. Imbierek.

Ant. tal-kant. ta' Żakkaria Ikun imbierek il-Mulej Alla tagħna.

Imbierek il-Mulej, Alla ta' Izrael, *
għaliex ġie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imghodd *
b'fomm il-profeti qaddisin tiegħu,
biex isalvana mill-ghedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-ghedewwa tagħna, *
naqduh bla biża'
tul ħajjitna kollha, *
bil-ġustizzja u l-qdusija quddiemu.

U inti, tfajjal, tissejjah profeta ta' l-Għoli; *
għax tmur qabel il-Mulej biex thejjilu triqatu,
biex tgħarraf lill-poplu tiegħu bis-salvazzjoni, *
bil-maħħfra ta' dnubieħhom,
ħierġa mill-qalb ħanina ta' Alla tagħna, *
li jibagħtilna mill-ġħoli ż-żjara tax-Xemx tielgħa,
ha jdawwal lil dawk li jinsabu

fid-dlamijiet u d-dell tal-mewt, *
ha jmexxi l-passi tagħna fit-triq tas-sliem.

Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. Amen.

Ant. tal-kant. ta' Żakkarija Ikun imbierek il-Mulej Alla tagħna.

PREĆI

Alla qiegħed lill-bnedmin fid-din ja biex qalb waħda bejniethom jaħdmu għall-għajnejha tiegħi. Nitolbuh b'herqa kbira:

Mulej, agħtina l-grazzja li niggħorifikaw.

Inberkuk, o Alla, li ħlaqt kollox:

- inroddulek ħajr għax ipprovdejtilna l-ġid ta' l-art u żammejtna ħajjin sa issa. Ix-het, Mulej, il-ħarsa tiegħek fuqna li se nibdew il-ħidma tagħna tal-ġurnata:
- aħna u nissieħbu miegħek fl-opra tiegħek, agħtina li nfittu u nagħmlu dak li trid int.

Agħmel li x-xogħol tagħna llum ikun ta' fejda u ġid għal-ħutna:

- agħtina li, flimkien magħhom u għalihom, nibnu fuq din l-art l-għaqda tal-bnedmin kif jogħġig lilek.

Ieqaf magħna u ma' dawk kollha li nersqu lejhom illum:

- agħti lilna lkoll l-hena u s-sliem.

Missierna

Talba

Mulej Alla, Sultan tas-sema u l-art, qaddes illum lil qalbna u 'I-ġisimna, is-sentimenti, il-kliem u l-għemil kollu tagħna, u mexxina f'kollo int fit-triq tal-liġi u l-kmandamenti tiegħek, biex bl-ġħajnuna tiegħek inkunu salvi u ħielsa minn issa u għal-dejjem. B'lbnek.

GħELUQ

Il-Mulej iberikna, iħarisna minn kull deni, u jwassalna għall-ħajja ta' dejjem.
Amen.